

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
ōṃ namō bhagavatē vāsudēvāya

maharṣi vēdavyāsapraṇītaṃ śrīmadbhāgavatamahāpurāṇam

॥ tr̥tīyaskandhē dvādaśō'dhyāyaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
ōṃ namō bhagavatē vāsudēvāya
śrīmadbhāgavatamahāpurāṇam
॥ tṛtīyaskandhē dvādaśō'dhyāyaḥ ॥

maitrēya uvāca

iti tē varṇitaḥ kṣattaḥ kālākhyah paramātmanah |
mahimā vēdagarbhō'tha yathāsrākṣīnnibōdha mē ॥ 1 ॥

sasarjāgrē'ndhatāmisramatha tāmisramādikṛt |
mahāmōham ca mōham ca tamaścājñānavṛttayah ॥ 2 ॥

drṣṭvā pāpīyasīm sṛṣṭīm nātmānaṃ bahvamanyata |
bhagavaddhyānapūtēna manasānyām tatō'sṛjat ॥ 3 ॥

sanakaṃ ca sanandaṃ ca sanātanamathātmabhūḥ |
sanatkumāraṃ ca munīnniṣkriyānūrdhvarētasah ॥ 4 ॥

tān babhāṣē svabhūḥ putrān prajāḥ sṛjata putrakāḥ |
tannaicchanmōkṣadharmāṇō vāsudēvaparāyaṇāḥ ॥ 5 ॥

sō'vadyātaḥ sutairēvaṃ pratyākhyātānuśāsanaiḥ |
krōdhaṃ durviśahaṃ jātaṃ niyantumupacakramē ॥ 6 ॥

dhiyā nigṛhyamāṇō'pi bhruvōrmadhyātprajāpatēḥ |
sadyō'jāyata tanmanyuḥ kumārō nīlalōhitaḥ ॥ 7 ॥

sa vai rurōda dēvānāṃ pūrvajō bhagavān bhavaḥ |
nāmāni kuru mē dhātaḥ sthānāni ca jagadgurō || 8 ||

iti tasya vacaḥ pādmō bhagavān paripālayan |
abhyadhādbhadrāyā vācā mā rōdīstatkarōmi tē || 9 ||

yadarōdīḥ suraśrēṣṭha sōdvēga iva bālakaḥ |
tatastvāmabhidhāsyanti nāmnā rudra iti prajāḥ || 10 ||

hṛdindriyāṇyasurvyōma vāyuragnirjalaṃ mahī |
sūryaścandrastapaścaiva sthānānyagrē kṛtāni mē || 11 ||

manyurmanurmahinasō mahāñchiva ṛtadhvajah |
ugrarētā bhavaḥ kālō vāmadēvō dhṛtavrataḥ || 12 ||

dhīrvṛttirūśanōmā ca niyutsarpirilāmbikā |
irāvatī sudhā dīkṣā rudrāṇyō rudra tē striyaḥ || 13 ||

grhāṇaitāni nāmāni sthānāni ca sayōṣaṇaḥ |
ēbhiḥ sṛja prajā bahvīḥ prajānāmasi yatpatiḥ || 14 ||

ityādiṣṭaḥ sa guruṇā bhagavānnīlalōhitaḥ |
sattvākṛtisvabhāvēna sasarijātmasamāḥ prajāḥ || 15 ||

rudrāṇāṃ rudrasṛṣṭānāṃ samantādgrasatāṃ jagat |
nisāmyāsaṅkhyasō yūthān prajāpatiraśaṅkata || 16 ||

alam prajābhiḥ sṛṣṭābhirīdṛśībhiḥ surōttama |
mayā saha dahantībhirdiśaścakṣurbhirulbaṇaiḥ || 17 ||

tapa ātiṣṭha bhadraṃ tē sarvabhūtasukhāvaham |
tapasaiva yathā pūrvam sraṣṭā viśvamidaṃ bhavān || 18 ||

tapasaiva paraṃ jyōtirbhagavantamadhōkṣajam |
sarvabhūtaguhāvāsamañjasā vindatē pumān || 19 ||

maitrēya uvāca
ēvamātmabhuvā'diṣṭaḥ parikramya girāṃ patim |
bāḍhamityamumāmantrya vivēśa tapasē vanam || 20 ||

athābhidyāyataḥ sargaṃ daśa putrāḥ prajajñirē |
bhagavacchaktiyuktasya lōkasantānahētavaḥ || 21 ||

marīciratryaṅgirasau pulastyaḥ pulahaḥ kratuḥ |
bhṛgurvasiṣṭhō dakṣaśca daśamastatra nāradaḥ || 22 ||

utsaṅgānnāradō jajñē dakṣō'ṅguṣṭhātsvayambhuvaḥ |
prāṇādvasiṣṭhaḥ sañjātō bhṛgustvacī karātkratuḥ || 23 ||

pulahō nābhitō jajñē pulastyaḥ karṇayōrṛṣiḥ |
aṅgirā mukhatō'kṣṇō'trirmarīcirmanasō'bhavat || 24 ||

dharmaḥ stanāddakṣiṇatō yatra nārāyaṇaḥ svayam |
adharmaḥ pṛṣṭhatō yasmānmṛtyurlōkabhayaṅkaraḥ || 25 ||

hṛdi kāmō bhruvaḥ krōdhō lōbhaścādharadacchadāt |
āsyādvāksindhavō mēḍhrānnirṛtiḥ pāyōraghāśrayaḥ || 26 ||

chāyāyāḥ kardamō jajñē dēvahūtyāḥ patīḥ prabhuḥ |
manasō dēhataścēdaṃ jajñē viśvakṛtō jagat || 27 ||

vācaṃ duhitaraṃ tanvīm svayambhūrharatīm manaḥ |
akāmāṃ cakamē kṣattaḥ sakāma iti naḥ śrutam || 28 ||

tamadharmē kṛtamatiṃ vilōkya pītarāṃ sutāḥ |
marīcimukhyā munayo viśrambhātpratyabōdhayan || 29 ||

naitatpūrvaiḥ kṛtaṃ tvadyē na kariṣyanti cāparē |
yattvaṃ duhitaraṃ gacchēranigr̥hyāṅgajaṃ prabhuḥ || 30 ||

tējīyasāmapī hyētanna suślōkyaṃ jagadgurō |
yadvṛttamanutiṣṭhan vai lōkaḥ kṣēmāya kalpatē || 31 ||

tasmai namō bhagavatē ya idaṃ svēna rōciṣā |
ātmasthaṃ vyañjayāmāsa sa dharmāṃ pātumarhati || 32 ||

sa itthaṃ gr̥nataḥ putrān purō dṛṣṭvā prajāpatīn |
prajāpatipatistanvaṃ tatyāja vr̥ḍitastadā |
tāṃ diśō jagṛhurghōrāṃ nīhāraṃ yadvidustamaḥ || 33 ||

kadāciddhyāyataḥ sraṣṭurvēdā āsaṃścaturmukhāt |
kathaṃ srakṣyāmyahaṃ lōkān samavētānyathā purā || 34 ||

cāturhōtraṃ karmatantramupavēdanayaiḥ saha |
dharmasya pādāścatvārastathaivāśramavṛttayaḥ || 35 ||

vidura uvāca
sa vai viśvasṛjāmīśō vēdādīn mukhatō'sṛjat |
yadyadyēnāsṛjaddēvastanmē brūhi tapōdhana || 36 ||

maitrēya uvāca
ṛgyajuḥsāmātharvākhyān vēdān pūrvādibhirmukhaiḥ |
śāstramiyyāṃ stutistōmaṃ prāyaścittaṃ vyadhātkramāt || 37 ||

āyurvēdaṃ dhanurvēdaṃ gāndharvaṃ vēdamātmanaḥ |
sthāpatyaṃ cāsṛjadvēdaṃ kramātpūrvādibhirmukhaiḥ || 38 ||

itihāsapurāṇāni pañcamaṃ vēdamīśvaraḥ |
sarvēbhya ēva vaktrēbhyaḥ sasṛjē sarvadarśanaḥ || 39 ||

śōḍaśyukthau pūrvavaktrātpurīṣyagniṣṭutāvatha |
āptōryāmātirātrau ca vājapēyaṃ sagōsavam || 40 ||

vidyā dānaṃ tapaḥ satyaṃ dharmasyēti padāni ca |
āśramāṃśca yathāsaṅkhyamasṛjatsaha vṛttibhiḥ || 41 ||

sāvitraṃ prājāpatyaṃ ca brāhmaṃ cātha bṛhattathā |
vārtāsaṅcayaśālīnaśīlōṇcha iti vai grhē || 42 ||

vaikhānasā vālakhilyaudumbarāḥ phēnapā vanē |
nyāsē kuṭicakaḥ pūrvam bahvōdō haṃsaniṣkriyau || 43 ||

ānvīkṣikī trayī vārtā daṇḍanītistathaiva ca |
ēvaṃ vyāhṛtayaścāsan praṇavō hyasya dahrataḥ || 44 ||

tasyōṣṇigāsillōmabhyō gāyatrī ca tvacō vibhōḥ |
triṣṭummāṃsātsnutō'nuṣṭubjagatyasthnaḥ prajāpatēḥ || 45 ||

majjāyāḥ paṅktirutpannā bṛhatī prāṇatō'bhavat |
sparśastasyābhavajjīvaḥ svarō dēha udāhṛtaḥ || 46 ||

ūṣmāṇamindriyāṇyāhurantaḥsthā balamātmanaḥ |
svarāḥ saptavihārēṇa bhavanti sma prajāpatēḥ || 47 ||

śabdabrahmātmanastasya vyaktāvyaktātmanaḥ paraḥ |
brahmāvabhāti vitatō nānāśaktyupabṛṃhitaḥ || 48 ||

tatō'parāmupādāya sa sargāya manō dadhē |
ṛṣiṇām bhūrivīryāṇāmapi sargamavistr̥tam || 49 ||

jñātvā taddhṛdayē bhūyaścintayāmāsa kaurava |
ahō adbhutamētanmē vyāpṛtasyāpi nityadā || 50 ||

na hyēdhantē prajā nūnaṃ daivamatra vighātakam |
ēvaṃ yuktakṛtastasya daivaṃ cāvēkṣatastadā || 51 ||

kasya rūpamabhūddvēdhā yatkāyamabhicakṣatē |
tābhyām rūpavibhāgābhyām mithunaṃ samapadyata || 52 ||

yastu tatra pumān sō'bhūnmanuḥ svāyambhuvaḥ svarāṭ |
strī yā'sicchatarūpā'khyā mahiṣyasya mahātmanaḥ || 53 ||

tadā mithunadharmēṇa prajā hyēdhāmbabhūvirē |
sa cāpi śatarūpāyām pañcāpatyānyajījanat || 54 ||

priyavratōttānapāḍau tisraḥ kanyāśca bhārata |
ākūtirdēvahūtiśca prasūtiriti sattama || 55 ||

ākūtiṃ rucaṇyē prādātkardamāya tu madhyamām |
dakṣāyādātprasūtiṃ ca yata āpūritaṃ jagat || 56 ||

iti śrīmadbhāgavatē mahāpurāṇē pāramahaṃsyām
saṃhitāyāntṛtīyaskandhē dvādaśō'dhyāyaḥ || 12 ||

|| iti śrīmadbhāgavatē mahāpurāṇē pāramahaṃsyām saṃhitāyām
tṛtīyaskandhē dvādaśō'dhyāyaḥ ||